



Республика матбугат Үзегендә Мордовия информатизация һәм элемент министры Игорь Анатольевич Вольфсон белән пресс-конференция узды. Ул Мордовиянен цифрлы эфир тапшыруларына күчкә һәм социаль әһәмияткә ия объектларны Интернет челтәренә тоташтыру нәтижәләре турында сөйләде.

Игорь Вольфсон искәрткәнчә, Мордовиядә аналог-тапшырулар 15 апрельдә сүндерелгән. «Цифрлы тапшыруларга күчү проблемасыз узды дип горурланып әйтә алам. Монда киләсе өзгәрешләр турында халыкка даими рәвештә хәбәр итеп торган журналистларның да олаше бар. Волонтерлар да зур ярдәм күрсәттә. Республика районнарында 1000гә якын студент-волонтер һәм Саранскида 150 студент жәлеп ителде», - дип ассызыклады ул. Шулай ук Игорь Вольфсон башка саннар да китерде. Әйттик, кампания башланганнан бирле цифрлы телевидениегә күчү буенча республикада 9 мен телевизор приставка сатылган, 2200 яна телевизор сатып алынган. «Кайнар линия»гә 4 меннән артык шалтырату килгән, бер генә үтенеч тә, бер генә гариза да игътибардан читтә калмаган.

Министр сүзләренә караганда, мошенникларның халыкка телеприставкаларны артык бәяләрдән сатарга омтылуы ачыкланган, тик алар бер генә булган, бу фактлар буенча полиция кичекмәстән эшләгән. Гомумән алганда, Мордовия халкы цифрлы тапшыруларга күчү буенча ботен мәгълүматка ия булды, шуна күрә цифрлаштыру проекты унышлы тәмамланды дип тулы ышаныч белән әйтәргә була.

«Цифрлы икътисад» программасын гамәлгә ашыру турында сөйләгәндә, Игорь Вольфсон якындагы оч елда Мордовиядә югары тизлекле Интернетка 1000гә якын социаль әһәмияткә ия объект тоташтырылачагын хәбәр итте. Ул социаль әһәмияткә ия объектларга мәктәпләр (мәгълүматлар тапшыру тизлеге-шәһәрләрдә 100 Мбит/с, авылларда 50 Мбит/с тәшкит итәчәк), фельдшер-акушерлык пунктлары (10 Мбит/с), дәүләт хакимияте һәм жирле үзидарә органнары (10 Мбит/с) керә дигән мәгълүматны житкерде.

Наилә Насырова